

नागपूर महानगरपालिका

ठराव क्रमांक २५० दिनांक १६/७/२०१४

निलंबित करणेबाबत.....

महाराष्ट्र शासन,

नगरविकास विभाग,

शासन निर्णय क्रमांक-नामपा-२०१६/५११/प्र.क्र.२६/नवि-१६

मंत्रालय, मुंबई-४०० ०३२.

दिनांक :- ७ सप्टेंबर, २०१६

वाचा :- आयुक्त, नागपूर महानगरपालिका यांचे पत्र क्र. ३४१/आस्थापना दि. ४/२/२०१६

प्रस्तावना :-

श्रीमती निर्मला सत्यनारायण जाजू, (निलंबित) सहाय्यक अध्यापिका, शिक्षण विभाग यांनी शिक्षणशास्त्र पदविका बनावट गुणपत्रिकेच्या आधारावर मनपा त नोकरी प्राप्त केल्याचे निदर्शनास आल्यामुळे नागपूर महानगरपालिका अधिनियम १९४८ चे कलम ५३ (२)(सात) चे तरतुदीनुसार मनपा स्थायी आदेश क्र. १२ (१)(सात) व महाराष्ट्र नागरी सेवा (शिस्त व अपिल) नियम १९७९ चे नियम १२ (१) (सात) व महाराष्ट्र नागरी सेवा (शिस्त व अपिल) नियम १९७९ चे नियम ५ (१)(नऊ) चे तरतुदीनुसार मनपा चे सेवेतून बडतर्फ करण्यात यावे, असा प्रशासनाचा प्रस्ताव होता. महाराष्ट्र मनपा अधिनियमाच्या कलम ५३ (अ), ५६(५) चे प्रावधानानुसार कुठल्याही कर्मचाऱ्याचा सेवाकाळ/ बडतर्फ/नोकरीतून काढून टाकणे किंवा सेवा समाप्तीची शिक्षा द्यावयाची असल्यास ही शिक्षा देण्याचे अधिकार मनपा सभागृहास असल्याने बडतर्फीचा प्रस्ताव महानगरपालिकेस सादर करण्यात आला. मनपा सभागृहाने ठराव क्र. १२५ दि. २६/१२/२००१७ रोजी सुनावणी समितीकडे अग्रेषित केला.

सुनावणी समितीने श्रीमती जाजू यांना मनपा सेवेतून बरखास्त करण्याच्या प्रशासनाच्या प्रस्तावात अंशतः बदल करून श्रीमती जाजू यांना बडतर्फ करण्याऐवजी मनपा सेवेतून काढून टाकण्याची शिफारस केली. मनपा ठराव क्र. २५० दि. १६/७/२०१४ नुसार प्रस्तुत प्रकरण पुनर्विचार करण्याकरीता ठेवण्यात आले. या ठरावानुसार निर्मला जाजू यांना शिक्षण विभागात शिक्षकेतर कर्मचारी म्हणून समकक्ष पदावर पदस्थापना करणे, निलंबन काळापासून पुनर्नियुक्तीपर्यंतचा कालावधी हा निलंबन कालावधी समजण्यात यावा व या काळात कोणताही आर्थिक मोबदला देय होणार नाही, असे मंजूर करण्यात आले.

मूलतः सहा. अध्यापिका या पदास आवश्यक असणारी शैक्षणिक पात्रता श्रीमती जाजू यांचेकडे नसल्यामुळे त्यांची नियुक्ती कायदेशीर ठरत नाही व त्यामुळे उपरोक्त नमूद ठराव क्र. २५० दि. १६/७/२०१४ मनपा अधिनियमाच्या तरतुदींशी विसंगत असल्याने सदर ठराव महाराष्ट्र प्रांतिक महानगरपालिका अधिनियम, १९४९ चे कलम ४५१ नुसार विखंडीत करण्याची बाब शासनाचे विचाराधीन होती. त्यानुसार पुढीलप्रमाणे शासन निर्णय निर्गमित करण्यात येत आहे.

शासन निर्णय :-

महाराष्ट्र महानगरपालिका अधिनियम १९४९ चे कलम ४५० (अ) तसेच ४५१ (१) नुसार नागपूर महानगरपालिकेने दि. १६/७/२०१४ रोजी पारीत केलेला ठराव क्र. १२५ निलंबित करण्यात येत आहे.

०२. आयुक्त, नागपूर महानगरपालिका तसेच नागपूर महानगरपालिका यांना यावर कांही अभिवेदन करावयाचे असल्यास ते या शासन निर्णयाचे दिनांकापासून ३० दिवसांच्या कालावधीत करण्यात यावे.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०७१५१६४०४६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना. पाटील)

उप सचिव, महाराष्ट्र शासन

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई
- २) मा.मुख्य सचिव यांचे स्वीय सहायक, मंत्रालय, मुंबई
- ३) सचिव (नवि-२) यांचे स्वीय सहायक,
- ४) महापौर, नागपूर महानगरपालिका, नागपूर
- ५) आयुक्त, नागपूर महानगरपालिका, नागपूर
- ६) निवड नस्ती-नवि-२६, नगरविकास विभाग, मंत्रालय, मुंबई.